

# З А Р А П Р А Ц Ы

Выходзіць два разы у тыдзень.

<p>Адрэс Рэдакцыі і Адміністрацыі: Вільня, Віленская вул. 12—6 (Wileńska 12. m. 6) Рэдакцыя адчынена ад 12 да 2 гадз. штодня, апрача святачных дзён. Адміністр. ад 9 да 3.</p>	<p>Падпіска на адзін месяц з дастаўкай да хаты 1 зл. 50 гр., на 3 мес. — 4 зл., на паўгод — 8 зл., на год — 15 зл., заграўніцу ўдвая даражэй. Перамена адрэсу 30 гр.</p>	<p>Няпрывятыя ў друк рукапісы назад не выраўтаюцца. Аплата надрукаван. залежыць ад Рэдакцыі.</p>	<p>Цана абвестак: перад тэкстам 25 грош., сярод тэксту 20 грошы і на 4 стр. 15 грош. за ралок пятагу ў 1 шпальту.</p>
--	--	--	---


№ 3

Вільня, Пятніца 8-га чэрвеня 1928 г.

Год 1

## Галоўныя паводыры

б. Беларускай Сялянска-Работніцкай Грамады, засуджаныя разам  
з іншымі 31 асобамі  
**НА 209 ГАДОУ ЦЯЖКАГА ВАСТРОГУ.**



Б. паслы Бел. Сял.-Раб. Грамады, Павел Валашын, Бран. Тарашкевіч, Сымон Рак-Міхайлоўскі і Пётра Мятла, засуджаныя на 12 гадоў цяжкага вастрогу.

## Працэс Белар. Сялян.-Работн. Грамады.

Апошнія дні.

У апошнія дні закончылі свае прамовы пракуроры і старшыня Суду ўдзяліў голасу абароне. Першым забірае слова адв. Сьмяроўскі.

Прамова адв. Сьмяроўскага.

Высокі Суд! Канчаем тут вялікі, можа, навет, найвялікшы палітычны працэс, які перажыла Ненадлеглая Польшча. Усе мы выканалі каласальную працу і вось ужо зблі-



Максім Бурсэвіч, генэр. сакрэтэр Бел. Сял.-Работн. Грамады, засуджаны 22.V 1928 г. на 8 г. цяжкага вастр.

жаемся да разьвязкі. Нас усіх агортвае ўзварушаньне, бо прыгавар. датыччы 56 асоб, грамадзян нашага краю і бацькаўшчыны, мае здэцыляваць аб іх лёсе, шчасьці або няшчасьці. І вось вы, паны судзьдзі, пачулі з вуснаў пракурора ўнёсак, каб гэтых грамадзян пазбавіць асабістага і сямейнага жыцьця. Гэтага, паводле зданьня пракурорскага ўраду, дамагаецца ад вас, высокія судзьдзі, Польшча, дамагаецца дзея таго, што кажае сваіх грамадзян. Гэтымі грознымі славамі скончыў сваю прамову пракурорскі ўрад.

Калі мы цяпер кінем вокам назад на ўсе разважаныя пракурораў, калі затрымаем над усімі тымі аргументамі, якімі пракуроры хацелі пакіраваць нашым сумленьнем, то паўстане страшнае і балючае пытаньне — у чым абвінавачваюць гэтых 56 чалавек? У гэтым працэсе, якому павінна прыглядацца ўся Польшча, якому прыглядаецца ўся Эўропа, ба, цэлы сьвет, мы не атрымалі ад пракурораў падставовага адказу на пытаньне — у чым абвіняюць? А дзея гэтага сталася рэч нязвычайная: акт абвінавачаньня перачыркнуты, хаця ў справе нічога не змянілася. Канцэпцыя акту абвінавачаньня заменена іншай, нічога супольнага з нашай справай ня маючай. Гэта, высокія судзьдзі, не драбязга, гэта — катастрофа пракурорскага ўраду.

На лаве абвінавачаных засела палітычная арганізацыя „Грамада“, якую з тых ці другіх прычынаў было пастаноўлена пасадыць на гэтую лаву. А пракуроры нам кажучь — мы не абвіняем за прыналежнасьць да Грамады, але за арганізацыю „špisku“ (загавору) ў „Грамадзе“. Калі-ж мы аграўнічымся навет і гэтым „špiskiem“, то і тут мы ад пракурораў не атрымліваем ніякіх адказаў на пытаньні, што гэта быў за „špisek“, якая была яго структура, сувязі арганічна? І чаму адразу не абвінялі паасобных сяброў Грамады ў прыналежнасьці да КПЗВ — трудна даць адказ... І дзея гэтага пракуроры раз абвіняюць Грамаду, другі ж раз паасобных яе сяброў у прыналежнасьці да КПЗВ. Учынку, як бачым, пракурорскі ўрад не спрацізваў. Няма дзея гэтага такога сумленьня праўнага, якое б згадзілася на падобную кваліфікацыю.

Трэба разгледзіць усе магчымыя канцэпцыі і выбраць з іх такую, якая заспакоіла-б ваша судзейкае і праўнае сумленьне.

Грамада, як „зборны“ абвінавачаны.

Гэта — першая канцэпцыя. Але-ж, высокія судзьдзі, — Бел. Сял.-Раб. Грамада ёсьць арганізацыяй легальнай, знаходзячайся пад ахранай уставаў Рэчыпспалітае. Пан пракурор уважае, што так могуць разважаць толькі абаламучаныя масы, бо яны не разумеюць, што легалізацыя паягае на зацьвер-

джаньні праз улады. Гэтае розьніцы не разумеюць аўтары акту абвінавачаньня. Хутчэй — самі пракуроры абаламучаны. Рэчай вядомай ёсьць, што ад палітычных партыяў не вымагаецца легалізацыі іх праграмаў. І дзея гэтага — на што-ж рабіць дар Данаеў і, апіраючыся на тым, што ніякая партыя не патрабуе легалізацыі, у пэўнай хвілі, выгоды ці невыгоды, лічыць яе за нелегальную і цягнуць да адказнасьці. Сяньня партыя легалізуюцца сваёй працай, ведзенай пад кантролем ураду.

Бяз сумніву, сяньня камуністычная партыя зьяўляецца нелегальнай. Але цэлы рад



Фабіян Анінчыц, юрысконсульт Бел. Сял.-Работн. Грамады, засуджаны 22.V 1928 г. на 8 г. цяжкага вастр.

арганізацыяў вядзе яўную і легальную працу і праз сваю пэўнасьць ёсьць легалізаваны. У гэтых варунках арганізацыя „Грамада“ была пад апекай уладаў Рэчыпспалітае.

Масы агарнула перакананьне, што арганізацыя працуе ў праворządnej дзяржаве і будзе ахраняна ўставамі. Калі на абшары арганізацыі былі гэтыя ці іншыя праступкі, то яны маглі быць заўсёды пакараны, але ня паяга арганізацыя. Можа гэтых праступкаў была так многа, што трэба было Грамаду

разьвязаць? Але тут гэтага няма. Тут Грамада актам волі з арганізацыі легальнай стала нелегальнай. Паны судзьдзі, арганізацыя мае сваю праграму. А ў гэтай масавай арганізацыі праграма зьяўляецца Канонам, звангеліей, якая ідзе з цэнтру ў мора, вырабляе душы, фармуе іх. Праграма — гэта прыцягаючая сіла, сыяг, пад якім ідзе арганізацыя, варунак яе існаваньня. І сказаць, што Грамада мела дзье праграмы — адна для ўлады, а другую для сябе — ня можна. Скажаць, што было два абліччы перад 87-тысячамі людзей — гэта бязмысьліца. Падвойная палітыка ў масавай арганізацыі — гэта недахоп лёгкі. Цьвярдзіць, што, калі навет на абшары 87-тысячае арганізацыі некалькі сотняў і імкненьца да выкліканьня паўстаньня, — да гэтага імкненьца ўся Грамада — няпраўда, бязмысьліца.

Паны судзьдзі, які можа быць адказ на гэту першую канцэпцыю? Адказ далі самі пракуроры, адотупаючы ад яе, дзея чаго яна замянілася ў грузы. А за гэтым — ня можа быць мовы аб кары за прыналежнасьць да Грамады, як легальнае арганізацыі, згодна з арт. 1. К. К.

Трэба было перавярнуць акт абвінавачаньня ўверх нагамі. Я ведаю, што пракурор паклікаецца на арт. 753, але ён тут ня можа мець месца. На помач абвінавачаным прыходзіць тут іншая канцэпцыя: што ёсьць дазволена, ня можа быць адначасна не дазволена. Мусіць быць дзея гэтага зьліквідавана ўся справа. Але я прымаю вызваў паноў пракурораў і прыступаю да абгаварваньня новых канцэпцыяў.

Самадзельны „špisek“ на абшары Грамады.

Прыступаю цяпер да аналізу „špisku“. І тут пракурор ня даў канструкцыйнага абраза. Можна толькі дадумвацца, што „špiskiem“ кіравалі тыя самыя асобы, што і Грамадой. Але-ж гэта справы ня вычэрпвае. Špisek — гэта-ж арганізацыя, якая імкненьца да гвалтоўных чынаў; мусіць мець у сваім распараджэньні тое, што прадбачыць арт. 102 — склады аружжа. Ці сьцьверджана, што склады аружжа былі?

Пазволю сабе спытацца вас, высокія судзьдзі, ці тое, што ёсьць у акце абвінавачаньня і чаго шукалі праз увесь год — ці гэта можна кваліфікаваць, як склады аружжа? Гэтых некалькі зьнішчаных карабінаў — гэтага-ж замала, як на склады аружжа. Прашу пашукаць такога праўніка, які б згадзіўся на канцэпцыю складаў аружжа.

А што-ж кажучь сьведкі аб складах аружжа?

Першы сьведка Яёіскі асьвядчае, што складаў аружжа не спякаў. Мейер, экспэрт, сьцьверджае, што 1926 год быў найменш адпаведным годам для паўстаньня. Яшчэ ў 1925 г. магла быць мова аб адзсыканьні Незалежнае Беларусі шляхам паўстаньня. Ад часу ж прыняцьця аховы пагранічча праз КОР ня можа быць места для гэтых лютуценьняў. Як сьведка, Мейер кажа, што ў арганізацыі галоўную ролю адрывала - б аружжа, здабытае шляхам разьбраеньня паліцыі і войска. Агульныя паказаньні сьцьверджаюць, што аружжа ня было, тое ж самае гавораць і паасобныя сьведкі, як напр. паліцыянты Бучало, Пшэзьдзецкі, Каварокі і інш., якія спецыяльна сачылі за гэтым і нічога не знайшлі. Гэтае аружжа ёсьць так няўхва-

нае... Калі мы жадаем у імя „Miłujące Polski“ кваліфікацыі з арт. 102, дык мусім даказаць факт існаваньня тых рэчаў ужо ня у імя міласьці да Польшчы, але ў імя элемэтарных падставаў справядлівасьці. Гэтага-ж даказаць не удалося і дзея гэтага я цьвярджу, паны судзьдзі, што кваліфікацыя з арт. 102 пярэчыць усім фактам.

Сабатам падатнаў, намасацыі, дээрцыя з войсна і шпёнства.

Пераходжу да кьвэсты неплачэньня падаткаў. Людзьясьць запягвала падаткі. Былі прыпадкі апору. Але-ж якое гэта мае значэньне для кваліфікацыі „špisku“? Можна гэта падпадаць пад арт. 129, 125, але ніколі пад 102. Зацягваньне падаткаў гэта навет чынасьць легальная. Плятнік мае права не плаціць аж да хвілі, калі ня прыедзе экзэкутар. Тое самае і з камасацыяй. Па паўстаньню Грамады быццам перарвалася камасацыя. Але-ж, паны судзьдзі, мы ведаем са справаздачаў мін. Станевіча, што якраз наадварот камасацыя грунтаў у 1926 г. дасягае свайго максымума.

Затрымаймаса яшчэ над арганізацыяй „špisku“. Ці былі высыланы праз Грамаду





